

**പതിനാലാം കേരള നിയമസഭ**

**പതിമൂന്നാം സമ്മേളനം**

**നക്ഷത്ര ചിഹ്നമിട്ട ചോദ്യം നം.48**


**29-11-2018 ൽ മറുപടിക്ക്**

**കിഫ്ബിയുടെ ധനസമാഹരണം**

<p align="center"><b>ചോദ്യം</b>  <b>ശ്രീ. അൻവർ സാദത്ത്</b>  <b>ശ്രീ. വി.ടി. ബൽറാം</b>  <b>ശ്രീ. അനിൽ അക്കര</b></p>	<p align="center"><b>മറുപടി</b>  <b>ശ്രീ. ടി.എം. തോമസ് ഐസക് (ധനകാര്യവും കയറും വകുപ്പു മന്ത്രി)</b></p>
<p>(എ) ബഡ്ജറ്റിന് പുറമെനിന്ന് വിവിധ മാർഗ്ഗങ്ങളിലൂടെ ധനസമാഹരണം നടത്തി, സംസ്ഥാനത്തിന്റെ അടിസ്ഥാന സൗകര്യ മേഖലയിൽ അഞ്ച് വർഷം കൊണ്ട് 50000 കോടി രൂപയുടെ വികസനം ലക്ഷ്യമാക്കിയുള്ള പദ്ധതി സർക്കാർ തലത്തിൽ വിലയിരുത്തിയിട്ടുണ്ടോ;</p>	<p>ബഡ്ജറ്റിനു പുറമെ നിന്നും വിവിധ മാർഗ്ഗങ്ങളിലൂടെയുള്ള ധനസമാഹരണം വഴി സംസ്ഥാനത്തെ അടിസ്ഥാനസൗകര്യ മേഖലയിൽ 5 വർഷം കൊണ്ട് 50,000 കോടി രൂപയുടെ വികസനമാണ് സർക്കാർ ലക്ഷ്യമിട്ടിട്ടുള്ളത്. ഇതുമായി ബന്ധപ്പെട്ട പദ്ധതികൾ കിഫ്ബി വഴിയാണ് നടപ്പിലാക്കി വരുന്നത്. ഇതിൽ 39,707.73 കോടി രൂപയുടെ അടങ്കൽ വരുന്ന പദ്ധതികൾക്ക് കിഫ്ബി ഇതിനോടകം നിർവ്വഹണാനുമതി നൽകിയിട്ടുണ്ട്. ഈ പദ്ധതികളുടെ പുരോഗതി നിരന്തരമായി വിലയിരുത്തി വരുന്നു. പ്രസ്തുത വികസന ലക്ഷ്യത്തിന്റെ ഭാഗമായ പദ്ധതികളുടെ അംഗീകാരം, നിർവ്വഹണം മുതലായവ കിഫ്ബിയും ബന്ധപ്പെട്ട വകുപ്പു സെക്രട്ടറിമാരുമായി നടത്തിവരുന്ന പ്രതിമാസ അവലോകന യോഗങ്ങൾ വഴി വിലയിരുത്തുന്നു. ഇതിന്റെ ഫലമായി കിഫ്ബി ഏർപ്പെടുത്തിയിട്ടുള്ള നൂതന സാങ്കേതിക സംവിധാനങ്ങൾ പ്രയോജനപ്പെടുത്തുന്നതിനുള്ള പരിശീലനങ്ങളും, പദ്ധതി നിർവ്വഹണം തടസ്സരഹിതമായി നടത്തുന്നതിനുള്ള നിർദ്ദേശങ്ങളും നിർവ്വഹണ ഏജൻസികൾക്ക് കിഫ്ബി വഴി നൽകുന്നു. പദ്ധതി നിർവ്വഹണ പുരോഗതി സംബന്ധിച്ച വിവരങ്ങളും കിഫ്ബിയുടെ വെബ്സൈറ്റ് വഴി ലഭ്യമാണ്. പ്രസ്തുത പദ്ധതികളുമായി ബന്ധപ്പെട്ട സ്ഥലമെടുപ്പ് ത്വരിതപ്പെടുത്തുവാൻ പ്രത്യേക താൽക്കാലിക സ്ഥലമെടുപ്പ് യൂണിറ്റുകൾ ആരംഭിക്കാനുള്ള നടപടികളും പുരോഗമിക്കുന്നു. ആവശ്യമായ ഘട്ടങ്ങളിൽ കിഫ്ബി പദ്ധതികളുമായി ബന്ധപ്പെട്ട നിയോജകമണ്ഡലങ്ങളിലെ ബഹു. എം.എൽ.എ മാരുമായും കൂടിയാലോചനകൾ നടത്തിവരുന്നു. ടി</p>

	<p>പ്രക്രിയകളുടെ ഫലമായി കിഫ്ബി നാളിതുവരെ അംഗീകാരം നൽകിയ പദ്ധതികളുടെ നിർവ്വഹണ കാര്യത്തിൽ ഗണ്യമായ പുരോഗതി കൈവരിച്ചിട്ടുണ്ട്. കിഫ്ബി പദ്ധതികളുടെ കൃത്യമായ ആസൂത്രണം, സമയബന്ധിതമായ നിർവ്വഹണക്രമം, SPV സംവിധാനം വഴിയുള്ള ചിട്ടയായ നിർവ്വഹണം, തടസ്സരഹിതമായ ധനലഭ്യത, ആസൂത്രിതമായ തിരിച്ചടവ് സംവിധാനം എന്നിവയിലൂടെ കിഫ്ബി വഴിയുള്ള പ്രഖ്യാപിത അടിസ്ഥാന സൗകര്യവികസന ലക്ഷ്യം സാക്ഷാത്കരിക്കാനാവുമെന്ന് പ്രതീക്ഷിക്കുന്നു.</p>
<p>(ബി) ഇതിനകം എത്ര കോടി രൂപയുടെ പദ്ധതികൾക്കാണ് കിഫ്ബി അംഗീകാരം നൽകിയിട്ടുള്ളത്;</p>	<p>നാളിതുവരെ 39,707.73 കോടി രൂപയുടെ പദ്ധതികൾക്ക് കിഫ്ബി അംഗീകാരം നൽകിയിട്ടുണ്ട്.</p>
<p>(സി) കിഫ്ബി ധനസമാഹരണത്തിനായി ജനറൽ ഒബ്ലിഗേഷൻ ബോണ്ട്, ലാൻ്റ് ബോണ്ട്, മസാല ബോണ്ട് എന്നിവ പുറപ്പെടുവിക്കുന്നതിനുള്ള നടപടിക്രമങ്ങൾ ഏത് ഘട്ടത്തിലാണ്; അതിന് റിസർവ് ബാങ്കിന്റെ അനുമതി ലഭിച്ചിട്ടുണ്ടോ;</p>	<p>വിദേശ നിക്ഷേപത്തിലൂടെയുള്ള ധനസമാഹരണത്തിന്റെ ആദ്യഘട്ടമായി സിംഗപ്പൂർ, യു.കെ എന്നീ വിദേശ രാജ്യങ്ങളിൽ മസാല ബോണ്ടുകൾ പുറപ്പെടുവിക്കുന്നതിനായി കിഫ്ബിയുടെ മൂപ്പത്തിയൊന്നാമത് ബോർഡ് യോഗം തീരുമാനിക്കുകയും ആക്സിസ് ബാങ്കിനെ അഡ്വൈസറായി നിയമിക്കുകയും ചെയ്തു. മസാല ബോണ്ട് പുറപ്പെടുവിക്കുന്നതിന്റെ തുടർ നടപടികൾക്കായി DLA Piper, Cyril Amarchand Mangal Das, HSBC എന്നിവരെ യഥാക്രമം International Legal Counsel, Domestic Legal Counsel, Trustee എന്നീ സ്ഥാനങ്ങളിലും Fitch, S&amp;P എന്നീ ഏജൻസികളെ റേറ്റിംഗ് ഏജൻസികളായും നിയമിച്ചു. മസാല ബോണ്ടുകൾ വഴി മൂന്ന് വർഷക്കാലയളവിൽ 5,000 കോടി രൂപ സമാഹരിക്കാനാണ് തീരുമാനിച്ചിട്ടുള്ളത്. ഇതിൽ 2,672.80 കോടി രൂപ സമാഹരിക്കുന്നതിനുള്ള പ്രാഥമികാനുമതി റിസർവ് ബാങ്കിൽ നിന്ന് ലഭിച്ചിട്ടുണ്ട്. ഇതിനു പുറമെ കിഫ്ബിയുടെ ആഭിമുഖ്യത്തിൽ കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് മാനേജ്മെന്റ് ലിമിറ്റഡ് എന്ന പേരിൽ ഒരു അസറ്റ് മാനേജ്മെന്റ് കമ്പനി രൂപീകരിച്ചിട്ടുണ്ട്. ഈ കമ്പനിയിലൂടെ സെബി/റിസർവ് ബാങ്ക് അംഗീകാരമുള്ള നൂതന ധനസമാഹരണ മാർഗ്ഗങ്ങളായ AIF, InVIT, IDF എന്നിവ പ്രയോജനപ്പെടുത്താനുള്ള പ്രവർത്തനങ്ങളും പുരോഗമിക്കുന്നു. കിഫ്ബി</p>

	<p>കെ.എസ്.എഫ്.ഇ യുടെ ആഭിമുഖ്യത്തിൽ പ്രവാസി ചിട്ടി പദ്ധതിയും ആരംഭിച്ചിട്ടുണ്ട്. കൂടാതെ വിവിധ ബാങ്കുകളും കിഫ്ബിക്കാവശ്യമായ ദീർഘകാല വായ്പകൾ ലഭ്യമാക്കാൻ സന്നദ്ധത പ്രകടിപ്പിച്ചിട്ടുണ്ട്. നിശ്ചിതമായ നിർവ്വഹണ സമയക്രമത്തോടെ കിഫ്ബി പദ്ധതികൾ അംഗീകരിക്കപ്പെടുന്നതിനാൽ നിർവ്വഹണപുരോഗതി പ്രകാരമാണ് കിഫ്ബി ആവശ്യമായ ധനസമാഹരണം നടത്തുന്നത്. കിഫ്ബിയുടെ പദ്ധതിശ്രേണി, നിർവ്വഹണക്രമം, റേറ്റിങ്ങ്, മുതലായവ മികച്ചതായതിനാൽ ആവശ്യാനുസരണമുള്ള ധനസമാഹരണം അനായാസം സാധ്യമാണ്.</p>
<p>(ഡി) കിഫ്ബിക്ക് ദീർഘകാല വായ്പ ലഭ്യമാക്കുന്നതിന് ഏതൊക്കെ ബാങ്കുകളാണ് മുന്നോട്ട് വന്നിട്ടുള്ളത്; വിശദാംശം നൽകുമോ;</p>	<p>25.04.2017 ൽ കൂടിയ കിഫ്ബിയുടെ 7<sup>ാ</sup> മത് എക്സിക്യൂട്ടീവ് കമ്മിറ്റി യോഗം ബാങ്കുകളിൽ നിന്നും 1000 കോടിയുടെ ദീർഘകാല വായ്പ സ്വീകരിക്കുവാൻ തീരുമാനിക്കുകയും ആയതിന്റെ അടിസ്ഥാനത്തിൽ കേരളത്തിലെ ദേശസാൽകൃത ബാങ്കുകളിൽ നിന്നും ദർഘാസുകൾ സ്വീകരിക്കുകയും ചെയ്തു. തുടർന്ന് വിവിധ ബാങ്കുകളിൽ നിന്നും ലഭ്യമായ ദർഘാസുകൾ കിഫ്ബിയുടെ 9<sup>ാ</sup> മത് എക്സിക്യൂട്ടീവ് കമ്മിറ്റി യോഗവും 33<sup>ാ</sup> മത് ബോർഡ് യോഗവും വിലയിരുത്തുകയും നിലവിൽ അനുമതി നൽകിയ 1000 കോടിക്ക് പകരം 3000 കോടി രൂപ വായ്പയായി സ്വീകരിക്കുന്നതിന് ബോർഡ് അംഗീകാരം നൽകുകയും ചെയ്തിട്ടുണ്ട്. നാളിതുവരെ കിഫ്ബിക്ക് ദീർഘകാല വായ്പ ലഭ്യമാക്കുവാൻ മുന്നോട്ടുവന്ന ബാങ്കുകളുടെ പട്ടിക അനുബന്ധം 'എ' ആയി ചേർക്കുന്നു.</p>
<p>(ഇ) നബാർഡിൽ നിന്നും കിഫ്ബിക്ക് ഇതിനകം എന്ത് തുകയാണ് അനുവദിച്ചത്; പ്രസ്തുത തുക ഏതൊക്കെ പദ്ധതികളിലാണ് വിനിയോഗിച്ചിട്ടുള്ളത് എന്ന് അറിയിക്കുമോ?</p>	<p>നബാർഡിൽ നിന്നും NIDA പദ്ധതിയിലൂടെ ഇതുവരെ 565 കോടി രൂപയുടെ പദ്ധതികൾക്കുള്ള വായ്പാനുമതി ലഭിച്ചിട്ടുണ്ട്. ഇതിൽ ആദ്യഗഡുവായി 100.8 കോടി രൂപ കിഫ്ബിക്ക് ലഭിച്ചിട്ടുണ്ട്. NIDA സ്കീമിൽ ഉൾപ്പെട്ട പദ്ധതികളുടെ വിശദ വിവരം അനുബന്ധം 'ബി' ആയി ചേർക്കുന്നു.</p>

  
 സെക്ഷൻ ഓഫീസർ

### List of Banks offered Term Loan

Sl.No	Name of Bank
1	Vijaya Bank
2	Indian Overseas Bank
3	Canara Bank
4	Indian Bank
5	Andhra Bank
6	State Bank of India
7	Catholic Syrian Bank
8	Union Bank of India
9	Punjab and Sindh Bank
10	Punjab National Bank
11	UCO Bank
12	Syndicate Bank



01/05/2018 03:29 PM

Pranavara 02/10/2021

NABARD Projects list	
SI No	Particulars of the project
1	Improvements to Ambalapuzha - Thiruvalla Road
2	Improvements to Kalavoor - Kattoor Beach Road
3	Improvements to Varankavala - Coalgate - Kaungal road
4	Improvements to Cherthala to Thaneermukkam road
5	Improvements to Katihavana- Pazhayanadakkavu- Amablapuzha - Vadakkenada Road
6	Improvements to Perambra Cheruvannur road between 0/00 to 9/800 KM
7	Improvements to East Hill - Ganapathikavu Karaparamba Road
8	Improvements to Kozhikode - Baitassery Road
9	Improvements to Thamarassery - Varattiakkal road
10	Improvements to Payyoli - Perambra Road
11	Improvements to Muttungal- Nadapuram - Pakramthalam road
12	Widening / Four laning Pravachambalam to Vazhimukku
13	Improvements to Malachovya Mattanur Road
14	Improvements to Chirava Arjarakandy Keralhallur Mattanur Road
15	Improvements to Arammayil Parapram road
16	Improvements to Kallanthodu to Koolimadu road



Pranavara 02/10/2021